

കെ.എസ്.ആർ.ടി.സി. യുടെ ലാഭം

184 (2904) ശ്രീ. നജീബ് കാന്തപുരം: താഴെ കാണുന്ന ചോദ്യങ്ങൾക്ക് ഗതാഗത വകുപ്പുമന്ത്രി സദയം മറുപടി നൽകുമോ:

(എ) ശ്രീ. ടോമിൻ തച്ചുകരി സി.എം.ഡി. ആയിരുന്ന കാലത്ത് കെ.എസ്.ആർ.ടി.സി.-യെ ലാഭത്തിലാക്കിയിരുന്നുവെന്ന അവകാശവാദത്തിന്റെ യാഥാർത്ഥ്യമെന്താണ്; ആയതുമായി ബന്ധപ്പെട്ട രേഖകളുടെ പകർപ്പ് മേശപ്പുറത്ത് വയ്ക്കുമോ?

കൂടിയ പലിശനിരക്കിലും കുറഞ്ഞകാല തിരിച്ചടവിലും കെ.എസ്.ആർ.ടി.സി. എടുത്തിട്ടുണ്ടായിരുന്ന വായ്പകൾ 31-3-2018-ൽ പൊതുമേഖല ബാങ്കുകളുടെ കൺസോർഷ്യത്തിലേയ്ക്ക് മാറ്റിയിരുന്നു. ഇതിന്റെ ഫലമായി വായ്പ തിരിച്ചടവിനത്തിൽ പ്രതിമാസം ചെലവാക്കിയിരുന്ന തുകയിൽനിന്ന് ഗണ്യമായ തുക കുറവ് വന്നിരുന്നു. 16-4-2018 മുതൽ 6-2-2019 വരെയുള്ള കാലഘട്ടത്തിലാണ് ശ്രീ. ടോമിൻ തച്ചുകരി കെ.എസ്.ആർ.ടി.സി. മാനേജിംഗ് ഡയറക്ടറായി സേവനമനുഷ്ഠിച്ചിരുന്നത്. 2017-18 സാമ്പത്തിക വർഷത്തിൽ കെ.എസ്.ആർ.ടി.സി.യുടെയും കെ.യു.ആർ.ടി.സി.-യുടെയും ടിക്കറ്റ്, ടിക്കറ്റിതര ആകെ വരുമാനം 2210.12 കോടി രൂപയാണ്. ശ്രീ. ടോമിൻ തച്ചുകരി കെ.എസ്.ആർ.ടി.സി. മാനേജിംഗ് ഡയറക്ടറായിരുന്ന 2018-19 സാമ്പത്തിക വർഷത്തിൽ കെ.എസ്.ആർ.ടി.സി.യുടെയും കെ.യു.ആർ.ടി.സി.യുടെയും ടിക്കറ്റ്, ടിക്കറ്റിതര ആകെ വരുമാനം 2293.80 കോടി രൂപയായിരുന്നു. അതായത് മുൻവർഷത്തെ അപേക്ഷിച്ച് 83.68 കോടി രൂപയുടെ വരുമാന വർദ്ധനവുണ്ടായിട്ടുണ്ട്. ശ്രീ. ടോമിൻ തച്ചുകരി CMD ആയിരുന്ന 2018-19 കാലത്ത് കെ.എസ്.ആർ.ടി.സി. നഷ്ടത്തിൽത്തന്നെയായിരുന്നു. 2015-16 വരെയുള്ള അക്കൗണ്ടസ് മാത്രമേ audit നടത്തി പൂർത്തീകരിച്ചിട്ടുള്ളൂ. അതിനാൽ 2018-19-ന്റെ നഷ്ടത്തിന്റെ കൃത്യമായ കണക്ക് ഓഡിറ്റിനുശേഷമേ കൃത്യമായി അറിയുവാൻ കഴിയുകയുള്ളൂ.

(ബി) പ്രസ്തുത വ്യക്തി സി.എം.ഡി. ആയിരുന്ന കാലഘട്ടത്തിൽ ജീവനക്കാരുടെ ശമ്പള ആനുകൂല്യങ്ങൾ കൃത്യമായി നൽകിയിരുന്നുവോ; ഇല്ലെങ്കിൽ അക്കാലത്തെ ലാഭക്കണക്കിൽ ഇപ്രകാരം നൽകാൻ ഉണ്ടായിരുന്ന ആനുകൂല്യങ്ങൾക്കുള്ള തുകകൂടി ഉൾപ്പെട്ടിരുന്നുവോ എന്ന് വ്യക്തമാക്കാമോ; വിശദാംശം നൽകുമോ?

ജീവനക്കാരുടെ ശമ്പളം യഥാസമയം വിതരണം ചെയ്തിട്ടുണ്ട്. അക്കാലയളവിലും സർക്കാരിൽനിന്നുള്ള സാമ്പത്തിക സഹായവും ഉപയോഗപ്പെടുത്തിയാണ് ജീവനക്കാർക്ക് ശമ്പളം നൽകിയത്. ശ്രീ. ടോമിൻ തച്ചുകരി, ചെയർമാൻ & മാനേജിംഗ് ഡയറക്ടറായിരുന്ന കാലത്ത് സാമ്പത്തിക പ്രതിസന്ധി കാരണം ജീവനക്കാരുടെ മറ്റ് അലവൻസുകൾ, എൻ.ഡി.ആർ. എന്നിവ നൽകാൻ കഴിഞ്ഞിരുന്നില്ല.